



जयपुर मेट्रो रेल कॉरपोरेशन लिमिटेड

खनिज भवन, उद्योग भवन परिसर तिलक मार्ग, सी-स्कीम, जयपुर-302005

दूरभाष 0141-5192101 / 2385791

प्रेस नोट: 16 सितम्बर, 2013

स्कूली बच्चों के लिए मेट्रो ट्रेन को देखने की विशेष व्यवस्था

जयपुर, 15 सितम्बर। मुख्यमंत्री श्री अशोक गहलोत बुधवार, 18 सितम्बर को जयपुर मेट्रो ट्रेन के ट्रायल रन का शुभारम्भ करेंगे। ट्रायल रन के शुभारम्भ कार्यक्रम के अगले दिन गुरुवार, 19 सितम्बर को जयपुर मेट्रो रेल कॉरपोरेशन द्वारा स्कूली बच्चों के लिए मानसरोवर मेट्रो स्टेशन एवं वहां पार्क की गई मेट्रो ट्रेन को देखने के लिए विशेष व्यवस्था की गई है।

यह जानकारी देते हुए जयपुर मेट्रो के सीएमडी श्री निहालचंद गोयल ने बताया कि स्कूली बच्चे 19 सितम्बर, को प्रातः 9 से अपराह्न 1 बजे तक मानसरोवर मेट्रो स्टेशन पर पार्क की गई मेट्रो ट्रेन को देख सकते हैं। इसके लिए मानसरोवर स्टेशन पर प्रातः 9 से अपराह्न 12.30 बजे तक 'फ्री एन्ट्री टिकिट' (पास) वितरित किये जायेंगे।

उन्होंने बताया कि केवल उन्ही विद्यार्थियों को स्टेशन पर प्रवेश दिया जायेगा जो सम्बंधित शाला के टीचर्स के साथ स्कूल यूनिफॉर्म में आयेंगे। मेट्रो स्टेशन परिसर में विद्यार्थियों को पूर्ण अनुशासन में रहना होगा। साथ ही टीचर्स को यह सुनिश्चित करना होगा कि स्कूली बच्चें अनाधिकृत क्षेत्र में प्रवेश न करें और बिजली के उपकरणों एवं तारों आदि से दूर रहें। टीचर्स को टिकट बूथ से मेट्रो स्टेशन पर आवश्यक सावधानियां बरतने के संबंध में एक ब्रोशर संकलित कर सुरक्षा मापदण्डों से बच्चों को परिचित भी कराना आवश्यक होगा।

आम लोगों के लिए दो दिन 18 व 18 सितम्बर को अपराह्न 2 बजे से शाम 6 बजे तक मेट्रो ट्रेन को देखने की व्यवस्था की गई है। इच्छुक लोगों को मौके पर ही 'फ्री एन्ट्री टिकिट' (पास) जारी किया जाएगा।
